

## ब्र0 कु0 डा0 सचिन भाई जी का संक्षिप्त बॉयोडाटा

आप पिछले 13 वर्षों से इस ईश्वरीय ज्ञान मार्ग में बड़ी तीव्रता एवं कायदे से चल रहे हैं। आपका अलौकिक जन्म वरदान भूमि मधुबन में अव्यक्त बापदादा के रूहानी नजरों एवं वरदानी बोल से 30 नवम्बर 2003 में डायमण्ड हॉल में हुआ।

आप मेधावी छात्र रहे हैं। आपने लौकिक में MBBS किया है। इसके पश्चात् MD (Internal Medicine), (Alternative Medicine), FCCM (Indo-Australia), FICM, FCCS (SCCM USA) IDCC, Fellowship in Dialysis ऐसी कई डिग्रीज आपने कम समय में प्राप्त की है। आपने मुम्बई के BSES MG Hospital Intensivist in ICU/ICCU के रूप में लगभग 3 वर्ष अपनी सेवायें दीं। वर्तमान समय आप Global Hospital, Mount Abu Consultant Physician & Intensivist के रूप में 10 अक्टूबर 2010 से अपनी बहुमूल्य सेवायें प्रदान कर रहे हैं।

ईश्वरीय ज्ञान-योग की रूचि तथा तीव्र पुरुषार्थ की लगन के आधार से आपने बहुत ही कम समय में यज्ञ में एक प्रेरणीय व्यक्तित्व बनाया है। मधुबन पाण्डव भवन में जो तीव्र पुरुषार्थी गुण है जिसमें नित ईश्वरीय ज्ञान और योग के नये-नये प्रयोग किये जाते हैं जिसके लाभ से देश-विदेश के हजारों भाई-बहन के पुरुषार्थ में भी तीव्रता आती जा रही है, इसके अलावा 'पीस ऑफ माइण्ड' टी0 वी0 चैनल पर “ नई सोच नया विरवाश ” कार्यक्रम द्वारा भी आपने अनेक भ्रान्तियों का स्पष्टीकरण कर कुछ विशेष धारणाओं पर बहुत ही सहजता से प्रकाश डाला है।

परमात्म प्रेम की अभिव्यक्ति जब शब्दों के द्वारा निकलती है तो वह कविता या गीत के माध्यम से ही बाहर आती है, आपको प्रभु से असीम प्रेम है जिसकी अभिव्यक्ति आपने अपनी कविताओं के माध्यम से की है जी हाँ आपको कवितायें लिखने का बहुत ही शौक है, आपने इंग्लिश में हजारों कवितायें लिखी हैं।

ऐसे उर्जावान, त्याग एवं तपस्या को जीवन का आधार बनाने वाले, बीमारों के लविंग मसीहा, डबल डाक्टर, सिद्ध हस्त, वैराग्य को जीने वाले आदरणीय सचिन भाई जी के अद्भुत अनुभवों एवं बेदाग अलौकिक जीवन से युवा जगत में उमंग-उत्साह की संजीवनी का संचार तो होता ही है, परन्तु समस्त ब्राह्मण आत्माओं में भी पुरुषार्थ का प्रवाह तीव्र कर देता है।

ओमशान्ति